



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰ / ۱۲ / ۱۹

سرلوح مرادزی

## د مخ اثر

له کنډو د غره ښکاره شولو د لمر مخ  
 که پلو نه راښکاره کړلو دلبر مخ  
 که اثر د یار د مخ پر سپورمی نه وای  
 د سپورمی به داسې نه وای منور مخ  
 ښه مخونه که هم نور په دنیا ډېر دي  
 ولي نشته په دا رنگ بل د بشر مخ  
 ملا شپه ورځ د جنت حورو صفت کړي  
 د سل حورو او یار نه دی برابر مخ  
 هره ورځ به د گودر په خوا کي ناست وم  
 قضا شوی را نه دی د گودر مخ  
 ټوله شپه به کټ کي وینس وم تر سهاره  
 په کوڅه به مې چي ولېد مازیگر مخ  
 د انار په شانته رنگ مې د بويي شو  
 خدایه چا ته وروا مه ری د ضرر مخ  
 د یار غم یم هسي رنگ وارخطا کړی  
 چي په هر طرف ته اړوم او تر مخ  
 په دا هسي بده ورځ به ولي مخ وای  
 که نیولی مې له مخکي وای د شر مخ  
 که بیا مړ شم څه پروا مې په ځان نشته  
 چي فقط په ژوند يي ووينم د در مخ  
 د مييني له در څوک به مې ایسار کړي  
 نیوی نه شي هيڅ په توره څوک د نر مخ  
 چي یوه شپه قرار يي پر ځای نشته  
 په مرادزی باندي کړی دی اثر مخ  
 کامه: فقير صيب کلی  
 نېټه: د ۱۳۴۶ کال د ليندۍ ۱۵ مه

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

یادونه: دليکنې دليکنيزې بنې پازوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ